

## दहशतवाद

आज आपल्या समोर अनेक समस्या उभ्या आहेत. भ्रष्टाचार, प्रदूषण, वाढती लोकसंख्या यांसारख्या; परंतु, दहशतवाद ही एक अशी समस्या आहे, जिला आपण आज समाप्त केले नाही तर तिच आपल्याला समाप्त करेल. ती समस्या आहे दहशतवाद.

नमस्कार, सूरज परीक्षक, ज्ञाते, वक्ते आणि रसिक श्रोतेहो, मी **माधव मुकुंद कदम** आज आपणासमोर विषय मांडण्यासाठी उभा आहे दहशतवाद: एक समस्या!

मित्रहो, दहशत (Terror) म्हणजेच दशरा किंवा वचक होय, तर संघटित व योजनाबद्ध हिंसाचाराच्या आधारे सामान्य शांतताप्रिय समाजाला वेठीस धरून आपली उद्दिष्टे साध्य करण्याचा केलेला प्रयत्न म्हणजे दहशतवाद (Terrorism) होय. 'एकाला मारा आणि हजारोंच्यावरती वर्चस्व गाजवा' ही दहशतवादाची साधी, सरळ व सोपी व्याख्या करता येईल.

जे समूह किंवा व्यक्ती काही हेतू साध्य करण्याच्या उद्देशाने समाजामध्ये विध्वंसक कारवाया करतात त्यांना दहशतवादी (Terrorist) म्हणून संबोधले जाते., उदा; २६/९९ च्या मुंबई हल्ल्यातील आरोपी अजमल कसाब.

मित्रहो, त्या ज्ञानेश्वर माऊलीने अगदी सार्थ अभिमानानं म्हटलं होतं, 'हे विश्वचि माझे घर'. पण हे विश्व आज आपले घर राहिले आहे का?.. धर्म, जात, प्रांत, भाषा, वंश इत्यादींच्या नावाखाली जगभर चाललेल संघर्ष पाहिले की वाटतं आमचा प्रवास कुठंतरी अधोगतीच्या दिशेने चाललाय. धर्माच्या व प्रांताच्या नावाखाली काही लोक निष्पाप व निःशस्त्र नागरिकांचे बळी घेताहेत. पाकिस्तानातील ISI व नैऋत्य आशियातील इसिस यांसारख्या संघटनातर केवळ धर्माच्या नावाखाली दहशतवादी कारवाया करताहेत.

दहशतवाद हा जगासमोरील अत्यंत ज्वलंत प्रश्न आहे कारण; दहशतवादी हे सैनिकांना सोडाच पण सामान्य नागरिक व प्रशासन ह्या दोन घटकांनादेखील लक्ष्य करतात. जम्मूकाश्मीर मधील उरी हल्ल्यातून याची प्रचिती आली. मित्रहो, तालिबान हा दहशतवादाचा पिता तर अमेरिका हा तालिबानचा जीवनदाता. तरीही, अमेरिकेच्या वाट्याला त्यांच्याच शिष्या-

चे सैतानी कृत्य हुताश होऊन पाहण्याचे दूर्भाग्य का यावे? दहशतवाद या समस्येचे स्पष्टीकरण करणे तसे सोपे नाही कारण; या समस्येची पाळेमुळे फार खोलवर रुजली आहेत. गेल्या काही दशकांमध्येतर दहशतवादी कारवायांचा कहर झाला असून दहशतवादाची समस्या जगासमोर आऽ वासून उभी आहे.

मित्रहो, दहशतवाद हे एक घृणास्पद कृत्य आहे की जे सामान्य माणसाला लक्ष्य करते. आतंकवादी सरळ-सरळ युद्ध न करता छुप्या मार्गाचा अवलंब करून हुजारे निष्पाप माणसांचे बळी घेतात. भारताच्या बाबतीत बोलायचे झाल्यास १९७१ मध्ये हार पत्करल्यानंतर पाकिस्तान ISI या संघटनेमार्फत भारतात दहशतवादी कारवाया घडवून आणत आहे.

आज जगात अल कायदा- अरेबियन द्वीपकल्प, तालिबान, बोको हराम, इसिस, इजिप्शियन इस्लामिक जिहाद, हरकत-अल-मुजाहिदीन, इंडियन मुजाहिदीन, जैश-ए-मोहोम्मद, पॅलेस्टाईन-अल-मुस्लिमा या व अशा अनेक दहशतवादी संघटना जगातील अनेक राष्ट्रांना आपले टारगेट बनवताहेत. जगातील दहशतवादी संघटनांचा जर आपण सखोलपणे अभ्यास केला तर आपल्याला असे आढळून येईल की यांत इस्लामिक संघटनांची संख्या जास्त आहे. मित्रहो, धर्माने मग तो कोणताही असो मानवतेची शिकवण दिली आहे. पण, या संघटना मात्र दहशतवादी कारवायांत ते अल्लाहचेच कार्य मानतात. मग मित्रहो प्रश्न असा निर्माण होतो की का या संघटना उदयास आल्या? व त्यांचे अस्तित्व कसे टिकून आहे?

प्रत्येकास आपल्या काही मागण्या शासनाकडून मान्य करून घ्याव्याच्या असतात. तर काहींना आपल्या धर्माचा प्रसार कराव्याचा असतो. एकंदरीत जगावर निर्विवाद वर्चस्व प्रस्थापित करण्याच्या सत्तासंघर्षातून जन्माला आलेले अपत्य म्हणजे दहशतवाद होय! मित्रहो, दहशतवादापासून आपले संरक्षण कसे करायचे? हा कळीचा मूद्दा आहे. वाईट वाटलं जेव्हा मी वर्तमानपत्रांमध्ये बातमी वाचली मराठवाड्यातील चार तरूण इसिस मध्ये सामील! मन सुन्न झालं!

दहशतवादाचा सामना करण्यासाठी म्हणा किंवा दहशतवादाची पाळेमुळे उखडून टाकण्यासाठी प्रत्येक नागरिकाची भूमिका रात्री गस्त घालणाऱ्याप्रमाणे असली पाहिजे. दैनंदिन जीवन जगत असताना आपण स्वतःबरोबर इतरांनाही दक्ष ठेवण्यात योगदान दिले पाहिजे.

कारण, दहशतवादी रेल्वे, बस, कार, विमाने यांना ओंजळीत माती घेवून उधळल्याप्रमाणे बॉम्बने उधळून लावताहेत. सुशिक्षित बेकार तरूनांना हाताशी धरून त्यांना वाम मार्गाला लावण्याचे काम दहशतवादी करत आहेत. धर्माच्या व देवाच्या नावाखाली चालला हा जीवघेणा प्रकार पाहिला की वाटतं,

हुवा कशाला दुसरा देव, सेंदूर माखून धोंडा रे ।

पिढ्यानपिढ्यांचं दैवत आमुचे भगवा तिरंगा झेंडा रे ।

९/११ चा अमेरिकेतील वर्ल्ड ट्रेड सेंटरवरील हल्ला, इजिप्त व लिबियामधील जातीय दंगली व हिंसाचार, भारतातील अक्षरधाम मंदिरावरील हल्ला, २६/११ चा ताज हॉटेलवर झालेला दहशतवादी हल्ला, बर्लिन व लंडनमधील ट्रेनवर झालेले दहशतवादी हल्ले, आणि स्वातंत्र्यापासून आजपर्यंत जम्मू काश्मीरमधील पाकिस्तानकडून झालेली घुसखोरी व वारंवार होणारे शस्त्रसंधीचे उल्लंघन. याकडे पाहिले असता कधी केलाय का विचार आपण आपल्या देशासाठी मरणाऱ्यांचा. 'दहशतवादी हल्ल्यात ४ जवान व २० नागरिक मृत्युमुखी' ही बातमी वाचून सोडून देणार आहोत का आपण? तर निश्चितच नाही., कारण हा वणवा आपल्यापर्यंत येण्यास अजिबात वेळ लागणार नाही. याला थांबविणे व पूर्णविशम देणे आपल्याच हातात आहे व झोपी गेलेल्या बाधांना फक्त एका हाकाऱ्याची गरज आहे. भारतातील दहशतवादाचा समूळ नायनाट करण्यासाठी एक मंत्र आपण लक्षात ठेवावयास हुवा तो असा,

खरा रक्षक रक्षण करतो हिमगिरीच्या कडा, कडा जिदीचा चढवून हाती शत्रूसंगे लढा, लढा लढा पण मायभुमीच्या शत्रूला त्या वढा, ओढा ओढीतच चिरडून टाका दहशतवादा हाडा, हाडाहाडांचा शूर भारत देईल त्याला धडा, धडा धडा गोल्या घालूनी तूटून सारे पडा....

मित्रहो, सत्तासंघर्षातून जन्मलेलं दहशतवादाचं पिल्लू विशाल मानवतेच्या नंनवनात गाडून सुजलाम सुफलाम विश्वाची बांधणी करूया. विशाल मानवतावादी राष्ट्राच्या निर्मितीसाठी दहशतवादाविरुद्ध कंबर कसूया, सारे मिळून म्हणूया,

जिंकू किंवा मरू, जिंकू किंवा मरू, दहशतवादासंगे युद्ध आमुचे सुरू, युद्ध आमुचे सुरू.....



धन्यवाद!

सुवर्ण महोत्सवी वक्तृत्व स्पर्धा, १७ डिसेंबर २०१६.